

राष्ट्रीय कृषी विकास योजना (RKVY)

सन २००७-०८ मध्ये शेततळी निर्माण
करण्याची योजना राबविण्याबाबत..

महाराष्ट्र शासन
ग्राम विकास व जलसंधारण विभाग,
शासन निर्णय क्र. राकृवि-२००८/प्र. क्र. १६६/जल-७
मंत्रालय, मुंबई - ४०००३२
दिनांक : ३ मार्च, २००८.

वाचा -

- (१) शासन निर्णय, कृषी व पशु विभाग क्र. समिती २००७/प्र. क्र. १/राकृवियो कक्ष, दि. २० सप्टेंबर, २००७.
- (२) शासन निर्णय, कृषी व पशु विभाग क्र. राकृयो २००७/प्र. क्र. १/राकृवियो कक्ष, दि. २० सप्टेंबर, २००७.
- (३) शासन निर्णय, कृषी व पशु विभाग क्र. राकृयो २००७/प्र. क्र. १/राकृवियो कक्ष, दिनांक ६ नोव्हेंबर, २००७
- (४) केंद्रीय कृषि मंत्रालयाचे पत्र क्र. १२-३/२००७-पीसी, दिनांक ६ सप्टेंबर, २००७
- (५) शासन निर्णय, नियोजन विभाग क्र. रोहयो २००७/प्र. क्र. १५/रोहयो-१ दिनांक १६ जुलै, २००७
- (६) कृषि विभागाचे पत्र क्र. आरकेवाय १००७/प्र. क्र. ३७/राकृवियो कक्ष, दिनांक ११ डिसेंबर, २००७
- (७) शासन निर्णय, कृषी व पशु विभाग क्र. राकृयो १००७/प्र. क्र. ३९/राकृवियो कक्ष, दिनांक २५ फेब्रुवारी, २००८

प्रस्तावना -

अकराव्या पंचवार्षिक योजनेत नियोजन आयोगाकडून ९% इतका आर्थिक विकासाचा दर निश्चित करण्यात आला असून त्यामध्ये कृषि क्षेत्राचा समावेश आहे. देशातील ५०% पेक्षा अधिक लोकसंख्या शेतोवर अवलंबून असूनही कृषि क्षेत्राची उत्पादकता अनेक राज्यात कमी झाल्याचे आढळून आले आहे. कृषि क्षेत्रातील विकासाचा दर ४% पेक्षा कमी झाल्याने कृषि क्षेत्रातील गुंतवणूकीचे प्रमाण वाढविण्यासाठी विशेष भर देण्याचे धोरण केंद्र शासनाने स्वीकारले आहे. त्याचाच परिणाम म्हणून राष्ट्रीय विकास परिषदेने (NDC) दि. २९ मे, २००७ रोजी झालेल्या बैठकीत पारित केलेल्या ठराव क्र. ५३ नुसार अकराव्या पंचवार्षिक योजनेत ४% कृषि विकास दराचे उद्दिष्ट गाठण्यासाठी विविध उपाययोजना करण्याचे निश्चित केले आहे. त्यानुसार प्रत्येक राज्याच्या कृषि विकासाचा आराखडा तयार करताना केवळ शेतीचा विचार न करता शेतीसह पशुसंवर्धन, मत्स्य व्यवसाय, दुग्ध व्यवसाय, लघुपाटबंधारे, ग्राम विकास योजना, जलसंधारण इत्यादी सर्व बाबींचा एकत्रित विचार करावयाचा आहे.

२. कृषि क्षेत्राच्या विकास दराचे ४% उद्दिष्ट गाठण्यासाठी केंद्र शासनाने राष्ट्रीय कृषि विकास योजना (RKVY) ही नवीन योजना जाहीर केली आहे. राष्ट्रीय कृषि विकास योजनेच्या मार्गदर्शक सूचनांनुसार केंद्र शासनाकडून अतिरिक्त सहाय्य उपलब्ध होणार असून त्याची विभागणी दोन भागात करण्यात आली आहे. त्यापैकी स्त्रोत-१ अंतर्गत विशिष्ट प्रकल्पांसाठी केंद्र शासनाकडून अतिरिक्त मदत उपलब्ध होणार असून स्त्रोत-२ खाली कृषि विकासासाठी राबविण्यात येणा-या विविध योजना अधिक कार्यक्षम करण्यासाठी निधी उपलब्ध होणार आहे.

३. राष्ट्रीय कृषि विकास परिषदेने निश्चित केलेल्या ४% कृषि विकासाचा दर गाठण्यासाठी राज्याने आतापर्यंत केलेली कामगिरी व यापुढे करावयाची उपाययोजना याबाबत सविस्तर सादरीकरण मा.प्रधानमंत्री यांच्या अध्यक्षतेखाली दिनांक ३१ ऑगस्ट, २००७ रोजी मुंबई येथे झालेल्या बैठकीत करण्यात आले. या बैठकीत केलेल्या सादरीकरणाच्या अनुषंगाने महाराष्ट्र रिझोल्यूशन (Maharashtra Resolution) केंद्रीय कृषि मंत्रालयाच्या दि. ६ सप्टेंबर, २००७ च्या पत्रानुसार पारित करण्यात आले आहे. यामध्ये एकूण १८ बाबींचा समावेश आहे. त्यामध्ये जलसंधारण विभागाशी संबंधित अनुक्रमांक-४ येथे नमूद केलेला खालील कार्यक्रम राबवावयाचा आहे.

Agriculture in Maharashtra primarily being rain-fed, watershed development will be the major strategy for increasing the agriculture production and productivity. This will include watershed treatment on 50 lakh hectares and various measures for protective irrigation and water recharging including 3 lakh farm ponds; repair of 6500 bodis and treatment in 1 lakh hectares in ill-drain saline soils of Purna basin.

४. राष्ट्रीय कृषि विकास योजनेतर्गत केंद्र शासनाने प्रसिध्द केलेल्या मार्गदर्शक सूचनांनुसार स्त्रोत-१ अंतर्गत मान्यता मिळणा-या विशिष्ट प्रकल्पांना मंजुरी देण्याकरिता मा.मुख्य सचिव, महाराष्ट्र राज्य यांच्या अध्यक्षतेखाली संदर्भाधीन कृषी विभागाच्या दि.२० सप्टेंबर, २००७ च्या शासन निर्णयानुसार राष्ट्रीय कृषि विकास योजनेची अंमलबजावणी व संनियंत्रण यासाठी राज्यस्तरीय प्रकल्प मंजूर समिती गठीत करण्यात आलेली आहे. मा. मुख्य सचिव यांच्या अध्यक्षतेखाली गठीत केलेल्या समितीच्या दिनांक ४ डिसेंबर, २००७ रोजी मुंबई येथे झालेल्या बैठकीत जलसंधारण विभागाच्या खालील योजनांना मान्यता देण्यात आली आहे :-

A. Water Conservation

1) **Farm Ponds** This programme will be taken in 16 cotton growing districts of Vidarbha and Marathwada Regions. The programme has to be linked with Purna Basin area development programme. Total target for 2007- 08 will be 17500 Farm Ponds of which target of 3 districts of Purna Basin will be 4500 farm ponds (1,500 for each of the 3 districts) leaving 13000 farm ponds of the remaining 13 districts. (1,000 for each of the 13 districts).

It was decided to allow the beneficiary to utilize mechanization / machine facility considering the constraint of non availability of labour and availability of stipulated time limit to complete this programme (i.e. Before the ensuing kharif season). If the work is to be allowed/done by use of machine, then the cost norm has to be reduced by 30%.

Initially, only Small and Marginal farmers should be covered in an Antodaya mode and community ponds should be allowed considering their meager land holding. Detailed guidelines will be issued by Water Conservation Department. However, following broad guidelines were decided :

- i) There shall be 30 % cost reduction due to use of machinery over the estimates prepared by the Water Conservation Department, which are based on EGS norms.
- ii) Machinery shall be hired by the farmers, themselves. The beneficiary will be at liberty to execute a part of it through labour.
- iii) Upper Cost limit shall be indicated.

Amount Sanctioned Rs. 80.00 crores.

2) A decision was taken to consider the point of sanctioning funds for repairs to Bodis and Watershed development in the next meeting of the Committee.

3) **Repairs to Malgujari Tanks** This programme will be taken in Gadchiroli, Chandrapur, Gondia and Bhandara Districts of Vidarbha Region. The part of Skilled work under it should be taken from the funds of RKVY and unskilled work should be taken under NREGA as per normal practice. Only Malgujari Tanks with clear catchments should be taken. Amount sanctioned Rs. 20.00 crores

4) **Shallow Tube well** This Programme will be taken in Gadchiroli, Bhandara, Gondia, Chandrapur and Ramtek taluka of Nagpur district. Total target will be 1150 tube wells out of which 50 tube wells in Gadchiroli 200 each in Bhandara, Gondia and Chandrapur Districts and 50 in Ramtaek Taluka of Nagpur District. While issuing cost norms and guidelines for implementation, the GSDA report in this regard should be taken into account. Amount sanctioned Rs. 14.00 crores

५. राष्ट्रीय कृषी विकास योजनेच्या परिणामकारक अंमलबजावणी व संनियंत्रण याकरिता केंद्र शासनाने विहित केलेल्या कार्यात्मक मार्गदर्शक सूचनेतील अनुक्रमांक ५.१ नुसार महाराष्ट्र राज्य छोट्या शेतक-यांचा कृषि व्यापार संघ, पुणे या संस्थेला नोडल एजन्सी म्हणून संदर्भाधीन दि.६ नोव्हेंबर, २००७ च्या शासन निर्णयानुसार नामनिर्देशित करण्यात आले आहे. केंद्र शासनाकडून राष्ट्रीय कृषि विकास योजनेतर्गत मंजूर होणारा निधी या संस्थेच्या स्वतंत्र बँक खात्यात हस्तांतरित होणार आहे.

६. मा.मुख्य सचिव यांच्या अध्यक्षतेखाली गठीत केलेल्या राज्यस्तरीय प्रकल्प मंजूरी समितीच्या मान्यतेने जलसंधारण विभागाच्या योजनांना दिलेल्या मान्यतेनुसार शेततळी निर्माण करणे. ही योजना राबविण्यासाठी खालील निर्णय घेतलेला आहे.

शासन निर्णय :

राष्ट्रीय विकास परिषदेने (NDC) पारित केलेल्या ठराव क्रमांक ५३ नुसार ११ व्या पंचवार्षिक योजनेत ४ टक्के कृषी विकासाचे उद्दिष्ट ठरविले आहे. हे लक्षात घेऊन केंद्रीय कृषी मंत्रालयाने राष्ट्रीय कृषी विकास योजना (RKVY) जाहिर केलेली आहे. राष्ट्रीय कृषी विकास योजनेअंतर्गत केंद्र शासनाने प्रसिध्द केलेल्या मार्गदर्शक सूचनेनुसार मा.मुख्य सचिव, महाराष्ट्र राज्य यांच्या अध्यक्षतेखाली संदर्भाधीन दिनांक २० सप्टेंबर, २००७ च्या शासन निर्णयानुसार राज्य स्तरीय प्रकल्प मंजूर समिती गठीत करण्यात आलेली आहे. या समितीच्या दिनांक ४ डिसेंबर, २००७ रोजी मुंबई येथे झालेल्या बैठकीतील निर्णयानुसार सन २००७-२००८ मध्ये विदर्भ आणि मराठवाडा विभागातील कापूस उत्पादन होणा-या एकूण १६ जिल्ह्यात शेततळे निर्माण करणे ही योजना राबविण्यास शासन मान्यता देण्यात येत आहे.

२. राष्ट्रीय कृषी विकास योजनेअंतर्गत शेततळे हा कार्यक्रम विदर्भातील बुलढाणा, अकोला, वाशिम, अमरावती, यवतमाळ, वर्धा, नागपूर, चंद्रपूर आणि मराठवाडा विभागातील औरंगाबाद, जालना, बीड, लातूर, उस्मानाबाद, नांदेड, परभणी आणि हिंगोली अशा एकूण १६ जिल्ह्यात राबविण्यास मान्यता देण्यात येत आहे. सन २००७-२००८ साठी एकूण १७५०० शेततळ्यांचे उद्दिष्ट निश्चित करण्यात आलेले आहे. अमरावती विभागातील पूर्ण खोऱ्यातील अकोला, अमरावती व बुलढाणा या तीन जिल्ह्यात प्रती जिल्हा १५०० या प्रमाणे एकूण ४५०० शेततळ्यांचे उद्दिष्ट राहिले. उर्वरीत १३ जिल्ह्यांकरीता प्रति जिल्हा १००० प्रमाणे एकूण १३,००० शेततळी बांधण्यास मान्यता देण्यात येत आहे. हा कार्यक्रम राबविण्यास सन २००७-२००८ मध्ये एकूण रुपये ८०.०० कोटी (रुपये ऐशी कोटी) इतका निधी मंजूर करण्यास मान्यता देण्यात येत आहे.

३. उपरोक्त परिच्छेदात मंजूर केलेला कार्यक्रम खालील अटीच्या अधीन राहून राबविण्यास मान्यता देण्यात येत आहे.

३.१ लाभार्थी पात्रता

- (१) ज्या शेतकऱ्यांकडे कमीत कमी ०.६० हे.जमिन उपलब्ध आहे.
- (२) ज्या शेतकऱ्यांना यापूर्वी इतर योजनांच्या माध्यमातून विहिर मंजूर केलेली नाही.
- (३) कापूस उत्पादन करणारा कोरडवाहू शेतकरी.
- (४) तांत्रिक दृष्ट्या पात्र असणे आवश्यक.

३.२ लाभार्थी निवड - खालील प्राथमिकतेनुसार करावी.

- (१) अनुसूचित जाती-जमाती शेतकऱ्यांना.
- (२) दारिद्र्य रेषे खालील (BPL) शेतकऱ्यांमधील सर्वात शेवटच्या शेतकऱ्याची निवड प्रथम या पद्धतीने (अंत्योदय मोड)
- (३) अल्प व अल्प मूधारक शेतकऱ्यांना.

३.३ शेततळ्यासाठी मंजूर मापदंड व अनुज्ञेय अनुदान

(१) मृद व जलसंधारणाच्या विविध उपचारांच्या कामांसाठी तांत्रिक व आर्थिक मापदंड शासन निर्णय नियोजन विभाग क्र. रोहयो २००७/प्र.क्र.१५/रोहयो-१ दिनांक १६ जुलै, २००७ अन्वये सुधारण्यात आले आहे. हे तांत्रिक व आर्थिक मापदंड शेततळ्याच्या उपरोक्त कार्यक्रमासाठी देखील लागू रहातील. या कार्यक्रमांतर्गत १५x १५x ३ मिटर ते ३० x ३० x ३ मिटर या आकाराची शेततळी घेण्यास लाभार्थ्यास मूढा राहिल. १५x १५x ३ मिटर ते २० x २० x ३ मिटर या आकाराची शेततळी घेण्यासाठी मापदंड दि.१६ जुलै, २००७ च्या शासन निर्णयानुसार मंजूर करण्यात आले आहेत. उर्वरित आकाराच्या शेततळ्याच्या मापदंडाबाबत स्वतंत्रपणे आदेश निर्गमित करण्यात येत आहेत. शेततळ्यांकरीता विहित केलेल्या तांत्रिक व आर्थिक निकषांनुसार हा कार्यक्रम राबविण्यासाठी योग्य ते सनियंत्रण ठेवण्याची जबाबदारी संबंधित अधिकाऱ्याची राहिल.

(२) राष्ट्रीय कृषि विकास योजनेअंतर्गत मंजूर केलेल्या या योजनेचे उद्दिष्ट येत्या खरीप हंगामापूर्वी पूर्ण करावयाचे असल्याने मशिनचा वापर करण्यास अनुमती देण्यात आलेली आहे. त्यामुळे मशिनने पूर्ण करण्यात येणाऱ्या शेततळ्यासाठी मापदंडानुसार अनुज्ञेय अनुदानाच्या ७० टक्के अनुदान लाभार्थ्यास देय राहिल. लाभार्थ्यांना अनुदान अदा करताना याबाबत निश्चित खात्री करून अनुज्ञेय अनुदान लाभार्थ्यांना अदा करण्याची जबाबदारी संबंधित अधिकाऱ्याची राहिल.

३.४ अनुदानाचे वितरण

- (१) शेततळी बांधण्याचा कार्यक्रम रोहयोशी निगडीत फळबाग योजनेच्या धर्तीवर राबविण्यात येणार असल्याने शेततळ्याचे काम लाभार्थ्याने स्वतः करावयाचे आहे.
- (२) हा कार्यक्रम खरीप हंगामापूर्वी पूर्ण करावयाचा असल्याने हे काम मशीनने पूर्ण करण्यास मान्यता देण्यात आलेली आहे. मात्र याकरीता मशीन उपलब्ध करून घेण्याची जबाबदारी संबंधीत लाभार्थ्याची राहिल.
- (३) शेततळ्यासाठी अनुज्ञेय असलेले अनुदान बरील ३.३ मध्ये दर्शविल्याप्रमाणे राहिल. ही अनुदानाची रक्कम काम पूर्ण झाल्यानंतर संबंधीत क्षेत्रीय अधिकाऱ्यांनी मोजमाप केल्यानंतर देय होणाऱ्या अनुदानाची रक्कम crossed धनादेशाद्वारे लाभार्थ्याच्या बँकेच्या खात्यावर थेट जमा करण्यात येईल.

३.५ जिल्ह्याच्या उद्दिष्टांची विभागणी :

प्रत्येक जिल्ह्याला दिलेल्या उद्दिष्टांची तालुका निहाय / महसूल गाव निहाय विभागणी सन २००१ च्या लोकसंख्येवर आधारित करण्यात यावी. या निकषानुसार उद्दिष्ट वितरणाची जबाबदारी जिल्हा अधिक्षक कृषि अधिकारी यांची राहिल.

४. सन २००७-२००८ मधील राष्ट्रीय कृषी विकास यंत्रणेअंतर्गत जाहिर केलेला शेततळे बांधण्याचा कार्यक्रम कालबद्धरित्या पूर्ण करण्याची जबाबदारी आयुक्त, कृषी, महाराष्ट्र राज्य, पुणे यांची राहिल. या करीता या कार्यक्रमाचे वेळापत्रक व सर्व समावेशक मार्गदर्शक सूचना तातडीने सर्व क्षेत्रीय अधिकारी/कर्मचारी यांना तातडीने निर्गमित कराव्यात. अकराव्या पंचवर्षिक योजनेत ४% कृषि विकास दराचे उद्दिष्ट गाठण्यासाठी हा कार्यक्रम जाहिर केलेला आहे. त्यासाठी शेततळ्याचा कार्यक्रम यशस्वी होण्यासाठी तांत्रिक व अनुषंगिक बाबींची पूर्तता होईल याची पूर्ण दक्षता घेण्यात यावी.

५. लाभार्थ्यांची निवड करण्यासाठी संबंधित जिल्हाधिकारी यांचे अध्यक्षतेखाली खालील प्रमाणे समिती गठित करण्यात यावी.

जिल्हाधिकारी	:	अध्यक्ष.
मुख्य कार्यकारी अधिकारी, जिल्हा परिषद	:	सह अध्यक्ष.
वरिष्ठ भूवैज्ञानिक, भूजल सर्वेक्षण यंत्रणा	:	सदस्य.
कार्यकारी अभियंता, लघुपाटबंधारे	:	सदस्य.
उपसंचालक, सामाजिक वनीकरण	:	सदस्य.
जिल्हा अधिक्षक कृषि अधिकारी	:	सदस्य सचिव.

शासनाने विहित केलेल्या उपरोक्त निकषांच्या आधारे लाभार्थी निवड समितीने करावी. या निकषात अपवादोत्पन्न परिस्थितीत बदल करावयाचे अधिकार समितीला राहतील. मात्र या बदलासाठी योग्य समर्थन करणे बंधनकारक राहिल.

६. राष्ट्रीय कृषि विकास योजनेअंतर्गत सन २००७-०८ करिता शेततळी बांधण्याच्या कार्यक्रमासाठी मंजूर केलेल्या रु.८०.०० कोटी निधीपैकी शासन निर्णय, कृषि, पशुसंवर्धन, दुग्धव्यवसाय विकास व मत्स्यव्यवसाय विभाग क्र.राकृवि-१००७/प्र.क्र.३९/राकृवियो कक्ष, दिनांक २५ फेब्रुवारी, २००८ अन्वये रु.१९.०० कोटी (रुपये एकोणीस कोटी फक्त) निधी आकस्मिक निधी अग्रिमाद्वारे उपलब्ध करून देण्यास मान्यता देण्यात आली आहे. सदर शासन निर्णयान्वये हा निधी आयुक्त, कृषि, महाराष्ट्र राज्य, पुणे यांच्याकडे सुपूर्द करण्यात आला असून त्यांनी हा निधी कोषागारातून आहरित करून व्यवस्थापकीय संचालक, महाराष्ट्र राज्य, छोट्या शेतक-यांचा कृषि व्यापार संघ, पुणे यांच्याकडे सुपूर्द करावयाचा आहे. व्यवस्थापकीय संचालक, महाराष्ट्र राज्य, छोट्या शेतक-यांचा कृषि व्यापार संघ, पुणे यांनी आयुक्त, कृषि, महाराष्ट्र राज्य, पुणे यांच्याकडून उपलब्ध होणारा रु.१९.०० कोटी निधी राष्ट्रीय कृषि विकास योजनेकरिता नव्याने सुरु केलेल्या स्वतंत्र बँक खात्यात जमा करावयाचा आहे.

७. उपरोक्त आदेश लक्षात घेऊन आयुक्त (कृषि), महाराष्ट्र राज्य, पुणे यांनी शेततळी बांधण्याच्या कार्यक्रमास आकस्मिक निधी अग्रिमाद्वारे मंजूर केलेला निधी खर्च करण्यास मान्यता देण्यात येत आहे. हा खर्च खालील लेखाशिर्ष अंतर्गत मंजूर केलेल्या निधीतून भागविण्यात यावा.

"भागणी क्र.डी-९, ४४०१- पीक संवर्धनावरील भांडवली खर्च, (००)(८००) इतर खर्च, (००) (०१) राष्ट्रीय कृषि विकास योजनांतर्गत सहाय्यक अनुदान, (१०० टक्के केंद्र पुरस्कृत योजना), ५३, मुख्य बांधकामे (४४०१-०४८-१) योजनांतर्गत/वत्तमत"

हा खर्च शासन ज्ञापन, वित्त विभाग, क्र.आकनि-११.०८/७९/अर्थसंकल्प-१३, दिनांक ६/२/२००८ अन्वये (संगणक सांकेतांक -८०००-३४०-७) मंजूर केलेले अशा स्पष्ट सूचना "लाल शाईने" अधोरेखित करावे. त्याचप्रमाणे शासन परिपत्रक वित्त विभाग क्र.सीएनएफ- १०८६/१५३/अर्थसंकल्प-३, दि.२८/८/१९८६ अन्वये केलेल्या सूचनांची अंमलबजावणी काटेकोरपणे करावी.


८. आयुक्त, कृषी, महाराष्ट्र राज्य, पुणे यांना मंजूर केलेल्या निधीचे जिल्हा निहाय वितरण करण्यास प्राधिकृत करण्यात येत आहे. सध्या वितरीत केलेल्या निधीतून एकूण ४१५० शेततळी घेण्यात यावीत. यापैकी पूर्णा खो-यातील अमरावती, अकोला व बुलढाणा या जिल्ह्यात प्रत्येकी ३५० शेततळी व उर्वरित १३ जिल्ह्यात ३१०० शेततळी समप्रमाणात घेण्यास मान्यता देण्यात येत आहे. संबंधीत जिल्ह्याला मंजूर केलेला निधी जिल्हा स्तरावर जिल्हाधिकारी यांच्या अध्यक्षतेखाली गठीत केलेल्या "आत्मा" संस्थेच्या स्वतंत्र खात्यात जमा करण्यास शासन मान्यता देण्यात येत आहे. मंजूर केलेला निधी त्याच कामावर खर्च होईल याची संपूर्ण जबाबदारी संबंधीत अधिकार्याची राहिल.

९. उपरोक्त कार्यक्रम येत्या खरीप हंगामापूर्वी पूर्ण करावयाचा असल्याने सदर कार्यक्रम धडक मोहीम स्वरूपात राबविण्यासाठी योग्य अधिकार्यांना नोंडल अधिकारी म्हणून या कार्यक्रमासाठी स्वतंत्रपणे घोषित करावे. या कार्यक्रमाचे समन्वयाची व सनियंत्रणाची जबाबदारी सदर नोंडल अधिकार्याची राहिल. शेततळी बांधण्याच्या कार्यक्रमात झालेल्या आर्थिक व भौतिक प्रगतीचा अहवाल दरमहा आयुक्त, कृषी, महाराष्ट्र राज्य, पुणे यांनी शासनास न चुकता सादर करावा.

१०. हा शासन निर्णय मुख्य सचिव यांच्या अध्यक्षतेखाली गठीत केलेल्या राज्यस्तरीय प्रकल्प समितीने दिलेल्या मान्यतेनुसार व कृषी विभागाच्या अनौपचारिक संदर्भ दिनांक २५ फेब्रुवारी, २००८ च्या शासन निर्णयात नमूद केल्यानुसार वित्त विभागाच्या मान्यतेने त्यांच्या अनौपचारिक संदर्भ क्र.१२/८/व्यय-१, दि.१४/१/२००८ अन्वये निर्गमित करण्यात येत आहे.

११. सदर शासन निर्णय शासनाच्या वेबसाईटवर उपलब्ध करण्यात आला असून त्याचा संगणक सांकेतांक २००८०३०४१२५०२६००१ असा आहे.

महाराष्ट्राचे राज्यपाल यांच्या आदेशानुसार व नावाने,



(रेखा भिडे)

उप सचिव, महाराष्ट्र शासन

प्रति,

म. राज्यपाल यांचे सचिव,

मा.मुख्यमंत्री यांचे सचिव,

मा.उपमुख्यमंत्री यांचे सचिव

मा. मंत्री (जलसंधारण), यांचे खाजगी सचिव

मा. राज्यमंत्री, (जलसंधारण) यांचे खाजगी सचिव

सर्व मा. मंत्री, राज्यमंत्री यांचे खाजगी सचिव,

मा. उपाध्यक्ष, महाराष्ट्र राज्यस्तरीय जलसंधारण सल्लागार परिषद.

मुख्य सचिव, यांचे सहसचिव

सर्व अप्पर मुख्य सचिव/ प्रथम सचिव/ सचिव, मंत्रालयीन विभाग

सर्व विभागीय आयुक्त,

आयुक्त (कृषि), महाराष्ट्र राज्य, पुणे,

महासंचालक, कै. वसंतराव नाईक स्वावलंबन मिशन
संचालक, मृदसंधारण व पाणलोट क्षेत्र व्यवस्थापन, महाराष्ट्र राज्य, पुणे
सर्व संचालक, कृषि आयुक्तालय, पुणे
मुख्य अभियंता, लघु पाटबंधारे (स्थानिक स्तर), पुणे
संचालक, सामाजिक कनीकरण, महाराष्ट्र राज्य, पुणे,
संचालक, भूजल सर्वेक्षण व विकास यंत्रणा, पुणे,
सर्व जिल्हाधिकारी,
सर्व मुख्य कार्यकारी अधिकारी, जिल्हा परिषद/सर्व प्रकल्प संचालक, जिल्हा ग्रामीण विकास यंत्रणा,
सर्व विभागीय कृषि सहसंचालक,
सर्व अधीक्षक अभियंता, पाटबंधारे/सर्व अधीक्षक अभियंता, लघु पाटबंधारे, (स्थानिक स्तर)
संचालक, अर्थ व सांख्यिकी संचालनालय, मुंबई/महासंचालक, माहिती व जनसंपर्क, मुंबई (प्रसिध्दी करीता),
सर्व जिल्हा अधीक्षक कृषि अधिकारी,
सर्व सहसंचालक, सामाजिक कनीकरण वृत्ते,
सर्व मुख्य वनसंरक्षक, / सर्व उपवनसंरक्षक,
सर्व उपायुक्त (विकास),
महाराष्ट्र राज्य जलसंधारण सल्लागार परिषदेचे सर्व अशासकीय सदस्य,
महालेखापाल, (लेखापरिक्षा), महाराष्ट्र १ व २, मुंबई व नागपूर,
महालेखापाल, (लेखा व अनुज्ञेयता), महाराष्ट्र १ व २, मुंबई व नागपूर,
सर्व जिल्हा कोषागार अधिकारी,
सर्व मंत्रालयीन विभाग,
सर्व उप सचिव/अवर सचिव/कार्यासन अधिकारी, ग्राम विकास व जलसंधारण विभाग, मंत्रालय, मुंबई.
निवडनसती--जल-७ .